



AZƏRBAYCAN RESPUBLİKASININ HÜQUQİ AKTLARIN DÖVLƏT REYESTRİ

Aktın növü	<i>AZƏRBAYCAN RESPUBLİKASI MALİYYƏ NAZİRLİYİ KOLLEGİYASININ QƏRARI</i>
Qəbul edildiyi tarix	<i>19.05.2014</i>
Qeydiyyat nömrəsi	<i>Q-13</i>
Adı	<i>“Sığorta fəaliyyəti haqqında” Azərbaycan Respublikası Qanununun tətbiqi ilə əlaqədar bəzi normativ hüquqi aktların təsdiq edilməsi haqqında” Azərbaycan Respublikası Maliyyə Nazirliyinin 2012-ci il 21 dekabr tarixli Q-11 nömrəli Qərarında dəyişikliklər edilməsi haqqında</i>
Rəsmi dərc edildiyi mənbə	
Qüvvəyə minmə tarixi	<i>03.06.2014</i>
Azərbaycan Respublikasının vahid hüquqi təsnifatı üzrə indeks kodu	<i>090.050.000</i>
Hüquqi Aktların Dövlət Reyestrinin qeydiyyat nömrəsi	<i>15201405190013</i>
Hüquqi aktın Hüquqi Aktların Dövlət Reyestrinə daxil edildiyi tarix	<i>02.06.2014</i>

“Sığorta fəaliyyəti haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2013-cü il 29 oktyabr tarixli 806-IVQD nömrəli Qanununun tətbiqi və “Sığorta fəaliyyəti haqqında” Azərbaycan Respublikasının 2007-ci il 25 dekabr tarixli 519-IIIQ nömrəli Qanununun tətbiq edilməsi barədə” Azərbaycan Respublikası Prezidentinin 2008-ci il 13 mart tarixli 735 nömrəli Fərmanında dəyişiklik edilməsi haqqında” Azərbaycan Respublikası Prezidentinin 2013-cü il 16 dekabr tarixli 49 nömrəli Fərmanının 1.2-ci bəndinin icrasını təmin etmək məqsədilə Azərbaycan Respublikası Maliyyə Nazirliyinin Kollegiyası

QƏRARA ALIR:

1. “Sığorta fəaliyyəti haqqında” Azərbaycan Respublikası Qanununun tətbiqi ilə əlaqədar bəzi normativ hüquqi aktların təsdiq edilməsi haqqında” Azərbaycan Respublikası Maliyyə Nazirliyinin [2012-ci il 21 dekabr tarixli Q-11 nömrəli](#) qərarında aşağıdakı dəyişikliklər edilsin:

1.1. Azərbaycan Respublikası Maliyyə Nazirliyinin 2012-ci il 21 dekabr tarixli Q-11 nömrəli Qərarı ilə təsdiq edilmiş "Sığortaçıların zərərlik dərəcəsinin müəyyən edilməsi Qaydaları" (1 nömrəli əlavə) ləğv edilsin;

1.2. Həmin Qərarla təsdiq edilmiş "Sığortaçıların rəhbər işçisi vəzifələrinə namizədlər və müvafiq sığorta vasitəçiliyi üzrə fəaliyyətə lisenziya almaq istəyən fiziki şəxslər üçün attestasiyanın təşkili və keçirilməsi Qaydaları" (2 nömrəli əlavə) üzrə:

1.2.1. Qaydaların adında birinci halda "və" sözü çıxarılsın, "lisenziya" sözündən sonra ", həmçinin aktuari fəaliyyətinə aktuari şəhadətnaməsi" sözləri əlavə edilsin;

1.2.2. 1.1-ci bənd aşağıdakı redaksiyada verilsin:

"1.1. Bu Qaydalar "Sığorta fəaliyyəti haqqında" Azərbaycan Respublikasının 2007-ci il 25 dekabr tarixli 519-IIIQ nömrəli Qanununun tətbiq edilməsi barədə Azərbaycan Respublikası Prezidentinin 2008-ci il 13 mart tarixli, 735 nömrəli Fərmanının 3.1.-ci bəndinə əsasən hazırlanmış və "Sığorta fəaliyyəti haqqında" Azərbaycan Respublikasının Qanununun 37.2.7-ci, 81-3.3-cü və 83.2.2-ci maddələrinə uyğun olaraq, sığortaçının rəhbər işçisi vəzifəsinə təyin edilən və ya belə vəzifəni müvəqqəti icra etməsi nəzərdə tutulan, habelə sığorta vasitəçiliyi üzrə müvafiq lisenziya almaq və ya aktuari fəaliyyətini həyata keçirməyə görə aktuari şəhadətnaməsi almaq istəyən fiziki şəxslər üçün attestasiyanın (bundan sonra "attestasiya" adlandırılacaq) keçirilməsi qaydalarını müəyyən edir."

1.2.3. 2.1.1-ci yarımbənddə "sığorta vasitəçisi ilə bağlı sığorta qanunvericiliyində nəzərdə tutulmuş tələblərə cavab verməsini təsdiq edən" sözləri "sığorta vasitəçisi, yaxud aktuari ilə bağlı bu Qaydaların 3.1-ci bəndində nəzərdə tutulmuş" sözləri ilə əvəz edilsin;

1.2.4. 2.1.2-ci yarımbənddə "sığorta vasitəçiliyi" sözlərindən sonra ", yaxud aktuari" sözləri əlavə edilsin;

1.2.5. 3.1.1.1-ci və 3.1.1.2-ci yarımbəndlər aşağıdakı redaksiyada verilsin:

"3.1.1.1. şəxsiyyətini təsdiq edən sənədin notariat qaydasında və ya "İnzibati icraat haqqında" Azərbaycan Respublikası Qanununun 9-cu maddəsində müəyyən edilmiş qaydada təsdiq edilmiş surəti;

3.1.1.2. faktiki yaşadığı ünvanı, elektron poçt ünvanı və telefon nömrələrini özündə əks etdirən yazılı məlumat;"

1.2.6. 3.1.1.3-cü və 3.1.1.4-cü yarımbəndlər ləğv edilsin;

1.2.7. 3.1.1.5-ci yarımbənddən "Fiziki şəxsin" sözləri çıxarılsın;

1.2.8. 3.1.2.1-ci və 3.1.2.2-ci yarımbəndlər aşağıdakı redaksiyada verilsin:

"3.1.2.1. şəxsiyyətini təsdiq edən sənədin notariat qaydasında və ya "İnzibati icraat haqqında" Azərbaycan Respublikası Qanununun 9-cu maddəsində müəyyən edilmiş qaydada təsdiq edilmiş surəti;

3.1.2.2. faktiki yaşadığı ünvanı, elektron poçt ünvanı və telefon nömrələrini özündə əks etdirən yazılı məlumat;"

1.2.9. 3.1.2.3-cü yarımbənd ləğv edilsin;

1.2.10. Aşağıdakı məzmununda 3.1.3-cü yarımbənd əlavə edilsin:

"3.1.3. aktuari şəhadətnaməsi almaq istəyən şəxsin:

3.1.3.1. şəxsiyyətini təsdiq edən sənədin notariat qaydasında və ya "İnzibati icraat haqqında" Azərbaycan Respublikası Qanununun 9-cu maddəsində müəyyən edilmiş qaydada təsdiq edilmiş surəti;

3.1.3.2. faktiki yaşadığı ünvanı, elektron poçt ünvanı və telefon nömrələrini özündə əks etdirən yazılı məlumat;

3.1.3.3. ali təhsil haqqında sənədin notariat qaydasında və ya "İnzibati icraat haqqında" Azərbaycan Respublikası Qanununun 9-cu maddəsində müəyyən edilmiş qaydada təsdiq edilmiş surəti;

3.1.3.4. vətəndaş qüsuruzluğu barədə notariat qaydasında təsdiq edilmiş ərizəsi;

1.2.11. 3.2-ci bəndin birinci cümləsində "sığorta vasitəçiliyi" sözlərindən sonra ", yaxud aktuari" sözləri əlavə edilsin, "qanunvericilikdə" sözü "Sığorta fəaliyyəti haqqında" Azərbaycan Respublikası Qanununun müvafiq olaraq 37-ci, 83.2-ci və 83-3.2-ci maddələrində" sözləri ilə əvəz olunsun;

1.2.12. 3.3–3.5-ci bəndlər ləğv edilsin;

1.2.13. 4.1-ci bənd aşağıdakı redaksiyada verilsin:

"4.1. Attestasiyanın birinci mərhələsinin tələblərinə uyğun hesab edilən şəxsə onun yazılı təqdim etdiyi məlumatda göstərdiyi ünvanına elektron və ya digər yazılı formada göndərilən bildirişdə o, attestasiyanın ikinci mərhələsində iştirak etməyə dəvət olunur. Attestasiyanın ikinci mərhələsinin keçirilmə forması olan test imtahanının (bundan sonra "imtahan" adlandırılacaq) vaxtı və yeri barədə sığorta nəzarəti orqanının rəsmi internet sahifəsində elan verilir. Şəxs imtahanda iştirak etmək üçün elanda göstərilmiş formada imtahanda iştirakını təsdiq edir."

1.2.14. 4.2-ci bənd ləğv edilsin;

1.2.15. 5.3-cü bənddə "fəaliyyətinin" sözündən sonra "və ya aktuari fəaliyyətinin" sözləri əlavə edilsin;

1.2.16. 6-cı hissənin mətni aşağıdakı redaksiyada verilsin:

"Attestasiyadan müvəffəqiyyətlə keçən iştirakçılar barədə məlumat imtahandan sonrakı 3 iş günü müddətində sığorta nəzarəti orqanının rəsmi internet sahifəsində yerləşdirilir və attestasiyadan keçmiş şəxslərə imtahanda topladığı balın da əks etdirildiyi arayış şəxsən təqdim olunur."

1.3. Həmin Qərarla təsdiq edilmiş "Azərbaycan Respublikasında fəaliyyət göstərən bütün sığortaçıların nizamnamə kapitallarının ümumi məbləğində xarici sığortaçıların payının son həddinin müəyyən edilməsi və bu payın hesablanması Qaydaları" (3 nömrəli Əlavə) üzrə:

1.3.1. Qaydaların adında və 1-ci bəndində "xarici sığortaçıların" sözləri "xarici kapital" sözləri ilə əvəz edilsin;

1.3.2. 3-cü bənd aşağıdakı redaksiyada verilsin:

"3. Azərbaycan Respublikasında fəaliyyət göstərən bütün sığortaçıların nizamnamə kapitallarının ümumi məbləğində xarici kapital payının son həddi aşağıdakı kimi müəyyən edilir:

3.1. 2015-ci il 01 yanvar tarixinədək – 50 %;

3.2. 2015-ci ilin 01 yanvar tarixindən etibarən – 70 %;

3.3. 2016-cı ilin 01 yanvar tarixindən etibarən – 85 %;

3.4. 2017-ci ilin 01 yanvar tarixindən etibarən – 100 %."

1.3.3. 4-cü bənddə hər iki halda "xarici sığortaçı" sözləri "xarici fiziki və ya hüquqi şəxs" sözləri ilə əvəz edilsin;

1.3.4. 5-ci bənddə "xarici sığortaçı" sözləri "xarici fiziki və ya hüquqi şəxs" sözləri ilə, "xarici sığortaçıların" sözləri "xarici kapital" sözləri ilə, "xarici sığortaçının" sözləri isə "xarici fiziki və ya hüquqi şəxsin" sözləri ilə əvəz edilsin;

1.3.5. 6-cı bənd üzrə:

1.3.5.1. Birinci abzas aşağıdakı redaksiyada verilsin:

"6. Xarici fiziki və ya hüquqi şəxs Azərbaycan Respublikasında fəaliyyət göstərən sığortaçının nizamnamə kapitalında dolayısı ilə iştirak edirsə, belə iştirakı ifadə edən pay aşağıdakı düsturla hesablanır:"

1.3.5.2. dördüncü, beşinci və altıncı abzalarda "xarici sığortaçının" sözləri "xarici fiziki və ya hüquqi şəxsin" sözləri ilə əvəz edilsin.

1.3.6. 7-ci bənddə "xarici sığortaçıların" sözləri çıxarılsın və "dolayısı ilə iştirak" sözləri "dolayısı ilə iştirakı ifadə edən xarici kapital" sözləri ilə əvəz edilsin.

1.4. Həmin Qərarla təsdiq edilmiş "Sığorta bazarının peşəkar iştirakçılarının reyestrinin aparılması Qaydaları" (7 nömrəli Əlavə) üzrə:

1.4.1. 1.1-ci bənddə "nümayəndəliklərinin " sözündən sonra "aktuarilərin," sözü əlavə edilsin;

1.4.2. 1.4-cü bənddə "lisenziya aldıqda" sözlərindən sonra ", aktuarilər isə həmin orqanda attestasiyadan keçdikdə" sözləri əlavə edilsin;

1.4.3. 2.1.1-ci yarımbənd aşağıdakı redaksiyada verilsin:

"2.1.1. Adı, ünvanı, telefon nömrəsi, elektron poçt ünvanı (əgər varsa həmçinin faks nömrəsi və rəsmi internet sahifəsi), hüquqi şəxsin rəhbərinin adı, soyadı və vəzifəsi göstərilməklə yazılı müraciət;"

1.4.4. 2.1.2-ci və 2.1.3-cü yarımbəndlərdə "notariat qaydasında" sözlərindən sonra "və ya "İnzibati icraat haqqında" Azərbaycan Respublikası Qanununun 9-cu maddəsində müəyyən edilmiş qaydada" sözləri əlavə edilsin;

1.4.5. Aşağıdakı məzmununda 2.1.4–1-ci yarımbənd əlavə olunsun:

"2.1.4–1. xarici sığortaçının və ya xarici sığorta brokerinin Azərbaycan Respublikasındakı nümayəndəliklərinin Azərbaycan Respublikasında dövlət qeydiyyatına alınmasını təsdiq edən şəhadətnamənin notariat qaydasında və ya "İnzibati icraat haqqında" Azərbaycan Respublikası Qanununun 9-cu maddəsində müəyyən edilmiş qaydada təsdiq edilmiş surəti;"

1.4.6. Aşağıdakı məzmununda 2.1.5–1-ci yarımbənd əlavə olunsun:

"2.1.5–1. Müstəqil ekspertlərin rezidenti olduqları ölkənin müvafiq dövlət orqanı tərəfindən verilmiş və Azərbaycan Respublikasının qanunvericiliyi ilə müəyyən edilmiş qaydada təsdiq olunmuş sığorta sahəsində müstəqil ekspert fəaliyyətinin həyata keçirməsinə icazə verən sənədi, hüquqi şəxslər üçün həmçinin dövlət qeydiyyatı haqqında sənədi;"

1.4.7. 2.1.8-ci yarımbənddə "notariat qaydasında" sözlərindən sonra "və ya "İnzibati icraat haqqında" Azərbaycan Respublikası Qanununun 9-cu maddəsində müəyyən edilmiş qaydada" sözləri əlavə edilsin;

1.4.8. 4.1.1-ci yarımbənd aşağıdakı redaksiyada verilsin:

"4.1.1. Sığortaçının və sığorta vasitəçisinin lisenziyası ləğv edildikdə, aktuarinin şəhadətnaməsinin müddəti başa çatdıqda və ya vətəndaş qüsursuzluğunu aradan qaldıran hal baş verdikdə, həmçinin məsul aktuari bir il ərzində "Sığorta fəaliyyəti haqqında"

Azərbaycan Respublikasının Qanununun 81–7-ci maddəsinin tələbinə görə Azərbaycan Respublikasının İnzibati Xətalər Məcəlləsində nəzərdə tutulmuş məsuliyyətə cəlb edildikdə;

1.4.9. 4.1.6-cı yarımbənddə “çirkli pulların yuyulması və (və ya)” sözləri “cinayət yolu ilə əldə edilmiş pul vəsaitlərinin və ya digər əmlakın leqallaşdırılması və” sözləri ilə əvəz edilsin;

1.4.10. 5.1-ci bənddə “kağız və elektron daşıyıcılarında” sözləri “elektron qaydada” sözləri ilə, “6 və 7” sözləri “6, 7 və 8” sözləri ilə əvəz edilsin;

1.4.11. 5.2-ci bənddə “qanunvericiliklə” sözü “qanunla” sözü ilə əvəz edilsin.

2. Bu qərarın 1.2.1-ci, 1.2.2-ci, 1.2.3-cü, 1.2.4-cü, 1.2.10-cu, 1.2.11-ci, 1.2.15-ci, 1.4.1-ci, 1.4.2-ci, 1.4.8-ci və 1.4.10-cu yarımbəndlərində müvafiq olaraq aktuariyə və məsul aktuariyə dair müddəalar 2015-ci ilin yanvarın 1-dən qüvvəyə minir.

3. Nazirliyin Maliyyə və sığorta bazarının tənzimlənməsi şöbəsinə və Dövlət Sığorta Nəzarəti Xidmətinə tapşırılsın ki, bu Qərarın 3 gün müddətində Azərbaycan Respublikasının Hüquqi Aktların Dövlət Reyestrinə daxil edilməsi üçün Azərbaycan Respublikasının Ədliyyə Nazirliyinə təqdim edilməsini təmin etsinlər və bu qərardan irəli gələn digər məsələləri həll etsinlər.

4. Bu Qərarın icrasına nəzarəti öz üzərimdə saxlayıram.

Kollegiyanın sədri,
Azərbaycan Respublikasının
maliyyə naziri

Samir Şərifov

"Sığorta bazarının peşəkar iştirakçılarının
reyestrinin aparılması Qaydaları"na Əlavə № 8

AKTUARİLƏRİN REYESTR MƏLUMATLARI

Sıra nömrəsi	Adı, atasının adı, soyadı	Şəxsiyyət vəsiqəsinin seriyası, nömrəsi və PİN kodu	Şəxsiyyət vəsiqəsinin verildiyi tarix	Ünvan	Telefon və elektron poçt ünvanı	Aktuari şəhadətnaməsinə dair məlumatlar			Qeyd
						nömrəsi	verilmə tarixi	son qüvvədə olma tarixi	

Qeyd: Əcnəbilərə münasibətdə bu Formanın 3-cü və 4-cü sütunlarında qeyd olunan şəxsiyyətini təsdiq edən sənədin mümkün məlumatları qeyd edilir.